

E tāu'aparaurā'a 'e 'o Will nō ni'a i te tautururā'a i te mau tītīhōria



Nō Pennsylvānie mai o Will, i Marite. 'Ua ui mātou iāna i te tahi mau uira'a nō ni'a i te hō'ē 'ōpuarā'a 'o tāna i rave nō te tauturu ia vetahi 'ē.

FAAHOHORAA NĀ DAVE WILLIAMS

'A fa'ati'a mai ia mātou i te parau nō 'oe.

E 11 matahiti tō'u. Mea au nā'u i te tu'e i te popo 'e te hui'ete, te hāmani i te mau faraoa monamona, te 'au, te fa'ahē'e 'e te fa'ahē'e nā ni'a i tō'u mau tia'a huirā. E hā'uti ato'a vau i te piāna 'e te fīra. Tā'u 'ū au roa o te nīnamu moana ia 'e tā'u mā'a au roa 'o te huero moa ia (hā'aperehūhia, farai, tunu pape—e mea au pauroa nā'u!). 'Ia pā'ari and'e au, e hina'aro vau 'ia riro 'ei taote mai tō'u pāpā.



E aha te mea i te fa'atupu i te mana'o e tauturu?

'Ua fa'aro'o vau ē, e rave rahi 'utuāfare nō te tahi atu fenua e horo 'ē ra nō te pāruu ia rātou. 'Ua haere ra te tahi pae o rātou i te hō'ē fenua tāpiri mai. I te reira taime, 'ua feruri au « nāhea vau e nehenehe ai e tauturu ia rātou? »

'Ua pure au nō te 'ite nāhea vau e nehenehe ai e tauturu. I muri iho, 'ua fāri'i tō'u māmā i te hō'ē rata uira a te Sōtaiete Tauturu o te titi. Tē ani ra rātou i te mau tā'ata 'ia hōro'a i te mau tao'a nō te hōro'a i te mau 'utuāfare tītīhōria. 'Ua 'ite au 'ua pāhonohia tō'u pure!

Mea nāhea tō 'oe tautururā'a?

E mea au nā'u te tunu i te mā'a (tā'u mā'a 'aravihi roa 'o te faraoa monamona ia) nō reira, 'ua fa'aoti au e ho'o i te mau faraoa monamona nō te fāri'i i te moni nō teie mau 'utuāfare. 'Ua hāmani au i te mau 'api fa'atīani 'e 'ua tere au nā ni'a i tō'u tia'a huirā, nā roto i te vāhi fa'aearā'a nō te 'ōpere i te reira. 'Ua haere ato'a mai tā'u 'ūrī, 'o Coco.

E rave rahi o tō'u mau tā'ata tāpiri mai tei 'and'anatae roa i te ho'o mai i tā'u mau faraoa monamona. 'E te moni i no'ā mai iā'u, 'ua ho'o mai au i te mau pāni 'e te mau farai pāni nō te hōro'a.



E aha te mana'o i tae mai?

E mana'o au maitā'i tō'u i fāri'i, i te 'itera'a e nehenehe teie mau 'utuāfare e tunu i te mā'a ma te fa'a'ohipa i te mau pāni 'e te mau farai pāni. E nehenehe noa vau e feruri, e riro te hō'ē mā'a tei tunuhia i te fare 'ei tāmāhanahanarā'a, tei roto and'e 'outou i te hō'ē fenua 'āpī.

'Ua hā'api'i mai au i roto i te Paraimere ē « 'a tāvini ai 'outou i tō 'outou mau tā'ata tupu, tē tāvini ra ia 'outou i tō 'outou Atua » (Mosia 2:17). 'Ua putapū vau i te here o te Metua i te ao ra nō'u 'e nō te mau tā'ata e haere mai nei i tō'u vaefenua.



E aha te a'o tā 'oe e hōro'a i te hō'ē tā'ata 'o tē hina'aro e tauturu?

'A 'imi i te mau rāve'a nō te tāvini i roto i tā 'outou pāroita 'aore rā titi. E nehenehe ato'a 'outou e tauturu i te hō'ē pūhaparā'a i tō 'outou vaefenua. Tē vai ra te mau rāve'a nō te tauturu i te mau tā'ata ato'a! ●

